

गौरवाच्च। यस्तु जीवत्पिलकटघोतुसर्गनिधेये
पतिपुत्रवत्याः। पृथगुपसंहारः सोऽपि तस्याः
पुत्रानधिकारमात्रप्रयुक्तसिद्धघोतुसर्गाभावभा-
गित्वाववादः। पूर्ववाक्यावगतधेनुदानस्य घोतु-
सर्गस्थानीयत्वज्ञापनार्थ एवेति प्रागपि निरू-
पितम्। ततश्चोक्तवचने तिर्यग्धिकरणन्याय-
प्राप्तं जीवत्पिलकस्य घोतुसर्गकर्तृत्वाभाव-
मनूय सपतिकाया घोतुसर्गस्थाने चन्दनाङ्कित-
धेनुसर्ग एव विधीयते। एतेन घोतुसर्गकर्तारि-
कपिलप्रतिप्रसूतसपतिकाघोतुसर्गकृतिसम-
कनित्पुत्रान्यजीवत्पिलकैतरत्वविशेषणं सपति-
काया घोतुसर्गस्थाने व्यष्टिपुत्रस्यैव चन्दना-
ङ्कितधेनुसर्गमात्रस्य लभ्यते। अतो जीवत्-
पिलकेण काम्यघोतुसर्गः पतिते प्रवर्जिते वा
पितरि जीवति पितामहादिघोतुसर्गस्य न
कार्यः। एवं सपतिकाया अपि पुत्रस्य कर्म
योग्यत्वे असत्त्वे वा प्रत्या कन्यादिना वा घोतु-
सर्गः कार्य एवेति स्थितम्। इदं रत्ना-
करहलायुधाचार्यचूडामणिविद्याभूषणशुभङ्कर-
महादेवभट्टाचार्यप्रभृतौनामपि समस्तं तेषां
पृथक् पृथक् पङ्क्तिरपि प्रचरति। कचिद्देशे
स्मार्तभट्टाचार्यस्यापि समूलपङ्क्तिर्दृश्यते।
अतएवात्र विशेषादर्शनामनाचारोऽनाचार-
एव। अत्र भविष्योक्तप्रकारस्तु वैकल्पिक एव।
सूतिशास्त्रे विकल्पो हि आकाङ्क्षापूरणे
सतीति जैमिन्युक्तेः। तत्र त्वपूजाहोमाद्यङ्गेषु
विशेषमन्त्रतन्त्रोक्तैः। कापिलकल्पेन घोतुसर्ग-
धर्मातिदेशेन विशेषोक्तनिरासाच्च॥॥ सम्प्रति
विचारितकापिलकल्पप्रयोगोऽभिधीयते यथा।
गोशालादौ वितानयुक्ते प्रागुदकक्षवनं देशं
गोमयेनोपलप्य कृतनिव्यक्रिय आचान्तः कुश-
हस्तो द्विवासाः प्राङ्मुखः ओं तद्विष्णोः परमं
पदं इति विष्णुं स्तुत्वा नत्वा च उदङ्मुखः ओं
तत् सदित्युच्चार्य कुशतिलजलपूर्णतान्त्रपात्र-
मादाय विशेषानुपदेशात् सुखचान्द्रमासो-
ल्लेखेन अद्यामुके मासि अमुके पक्षे अमुकतिथौ
अमुकगोत्रायाः प्रेतायाः अमुकायाः अग्रौ-
चान्ताद्वितीयेऽङ्कि अमुकगोत्रायाः प्रेतायाः
अमुकायाः प्रेतलोकविमुक्तत्वस्वर्गलोकगमन-
कामः चन्दनाङ्कितसवत्सधेनुदानकर्माहं करि-
ष्यामीति संकल्पयेत्। ततश्चल्लभ्येष्टान्यां
क्षिपेत्। ततः खखरीत्वा सङ्कल्पसूक्तं पठेत्।
ततः प्रथमं ब्रह्मवरणम्। तत्र उत्तरामुखं
ब्रह्माण्मुपवेश्य तत्समीपे आसनसानीय प्राङ्-
मुखो यजमानः प्राञ्जलिः ओं साधुभवानास्तां
इति वदेत्। ओं साध्वहमासे इति प्रतिवचनं
दत्त्वा ब्रह्मा तदासने उपविशति। ततः कर्त्ता
ओम् अर्चयिष्यामी भवन्तं इति वदेत्। ओम्
अर्चयेति प्रतिवचनम्। ततो गन्धपुष्पतामूल-
वस्त्रालङ्कारैः ब्रह्माणं संपूज्य तद्विष्णुं नास्तुष्ट्वा
ओम् अद्यामुकेमासि अमुकेपक्षेऽमुकतिथौ
अमुकगोत्रायाः प्रेतायाः अमुकाया अग्रौ-

चान्ताद्वितीयेऽङ्कि अमुकगोत्रममुकप्रवरं श्री-
अमुकदेवशर्माणं त्वामस्मिन् चन्दनाङ्कितधेनु-
दानाङ्गहोमकर्म्मणि ब्रह्मकर्म्मकरणाय गन्वा-
दिभिरभ्यर्च्यहं वृणो इति ब्रह्माणं वृणुयात्।
ओं वृत्तोऽस्मीति प्रतिवचनम्। ओं यथाविहितं
ब्रह्म कर्म्म कुरु। ओं यथाज्ञानं करवाणीति
प्रतिवचनम्। स्वयं गानाशक्तौ ब्रह्मकर्म्म कर-
णायैवत्र ब्रह्मादिकर्म्मकरणयेति वदेत्। स्वयं
होमासामर्थ्यं होतारं वृणुयात्। तत्र होटकर्म-
करणयेति विशेषः। एवं तन्त्रधारकाचार्य-
मपि। आचार्यान्तराभावे ब्रह्मेवाचार्यत्वेनापि
वरणीयः। तत्र ब्रह्माचार्यकर्म्मकरणयेति
विशेषः। एवं प्रागुक्तवत् सदस्यवरणमपि।
हस्ताङ्गुल्यादिमानन्तु याजमानिकमेव सर्वत्र
याह्यम्। ततः पुण्याहस्वरूपद्विवाचनं कृत्वा
चन्दनाङ्कितधेनुदाननिमित्तकहोमीयहविरचय-
लकामो भारतनामोच्चारणं कुर्यात्। ततो
यजमानो होता वागायत्रा गोमूत्रं ओं गन्ध-
हारेत्वादिना गोमयं ओम् आप्यायस्वेत्वादिना
दुग्धं ओं दधिक्वाव इत्यादिना दधि ओं तेजो-
ऽसीत्यादिना वृत्तं ओं देवस्य त्वा सवितुः
प्रसवेऽग्निर्नोऽन्वाहुभ्यां पूष्यो हस्ताभ्यामाददे इति
कुशोदकश्च शोधयित्वा गायत्र्या सर्वमेकीकृत्य
तेन वेदीमभ्युक्ष्य तत्र घटान् संस्थाप्य गणेशं
ग्रहान् विष्णुश्च संपूजयेत्। ततो हस्तप्रमाणं
स्थण्डिलं शर्कराङ्गारास्थिकेशतुषादिरहितं
पूर्वोत्तरत्रयं समं वा गोमयेनोपलप्य तत्र
खग्रहोक्तविधिनामिं संस्थाप्य खखग्रहोक्त-
घोतुसर्गपङ्क्तिक्रमेण कर्म्म कृत्वा प्राङ्मुखो
धेनुमपिसमीपं नीत्वा ओं मा नस्तोके तनये
मान आयुषि मा नो गोयु मा नोऽभ्यु रीरिषः।
वीरान्मा नो रुद्रभामिनोऽवधीर्हविव्यन्तः सद-
मित्त्वा हवामहे। इति मन्त्रेण धेनोवामसक्-
थिनि घङ्गुलं चिथूलं चन्दनेन कुशेन लिखेत्।
वीरान्मा न इति सामगानाम्। यजुषान्मा नो
वीरानिति मन्त्रभागे पाठः। ततः ओं वृषो-
ह्यसि भाशुना दुमन्तं त्वा हवामहे पवमानः
खड्गं शुम्। इति मन्त्रेण दक्षसक्थिनि पञ्चाङ्गुलं
आरहीनं चक्रश्च तथैवाचार्यो लिखेत्। अस्मि-
न्नवसरे अग्नेरुत्तरे सवत्सधेनुमौलिकं यूप-
मारोपयेत्। ततः खखग्रहोक्तविधिना वृष-
वङ्गेन स्थापयेत्। ततः सितवाससा जलमपनीय
गन्धचन्दनपुष्पाङ्गनसिन्दूरगोरोचनाद्रव्यैः खर्ण-
द्रव्याभ्यां रुद्रसफेच्च वस्त्रेण कांखक्रोडेन
तान्मण्डलेन घण्टाचामराभ्याश्च यथायोग्यं तथा
कर्णयोः प्रवालमालिकाभ्याश्च धेनुं भूयधित्वा
पाद्यादिभिरभ्यर्च्य खखग्रहोक्तत्रयमन्त्रान्
आवधित्वा च प्राङ्मुखो धेनुं शुक्लवाससा यूपे
बधीयात्। ततो यजमान उत्तरामुखः धेनौ-
र्मस्तकादिक्रमेण तत्तन्मन्त्रैः पूजयेद्यथा। शिरसि
ओं ब्रह्मणे नमः। एवं ललाटे वृषभध्वजाय
नमः। कर्णयोः अश्विनीकुमाराभ्याम्। चक्षुषोः

शशिभास्कराभ्याम्। जिह्वायां सरस्वत्यै। दन्तेषु
वसुभ्यः। ओष्ठयोः सन्ध्यायै। ग्रीवायां नील-
कण्ठाय। हृदि स्कन्दाय। रोमकूपेषु ऋषिभ्यः।
दक्षपार्श्वे कुबेराय। वामपार्श्वे वरुणाय। रोमाग्रे
रश्मिभ्यः। ऊरुषु धर्माय। जङ्घासु अधर्माय।
श्रोणीतटे पित्रभ्यः। खुरमभ्ये गन्धर्वेभ्यः।
खुराग्रेषु अश्वरीभ्यः। लाङ्गुले द्वादशादित्येभ्यः।
गोमये महालक्ष्म्यै। गोमूत्रे गङ्गायै। पयोधरेषु
चतुःसागराय। एवं संपूज्य पठेत्।

ओम् इन्द्रस्य च त्वमिन्द्राणी विष्णोर्लक्ष्मीश्च या
सृता।

रुद्रस्य देवी या गौरी सा देवी वरदास्तु मे॥

ओं या लक्ष्मीर्लोकपालानां या च देव्य-
वस्थिता।

धेनुरूपेण सा देवी मम पापं यपोहतु॥

ओं देहस्या या च रुद्राणी शङ्करस्य सदा
प्रिया।

धेनुरूपेण सा देवी तस्याः शान्तिं प्रयच्छतु॥

ओं सर्वदेवमयी दीर्घी सर्वलोकमयी तथा।

धेनुरूपेण सा देवी तस्याः स्वर्गं प्रयच्छतु॥

ततः ओम् आचार्याय नमः इत्यनेनोदङ्मुखं

सम्प्रदानब्राह्मणं पाद्यादिभिः संपूज्य एवं ओं

रुद्राय नमः इति तद्देवतां संपूज्य ओं चन्दना-

ङ्कितसवत्सधेनवे नमः इत्यनेन पाद्यार्थाचम-

नीयगन्धपुष्पैर्धेनुं संपूज्य संप्रोक्ष्य च ब्राह्मण-

हस्ते जलं दत्त्वा कुशतिलजलान्यादाय ओं तत्

सद्दासुके मासि अमुके पक्षे अमुकतिथौ

अमुकगोत्रायाः प्रेताया अमुकाया अग्रौचान्ता-

द्वितीयेऽङ्कि अमुकगोत्रायाः प्रेताया अमुकायाः

प्रेतलोकविमुक्तत्वस्वर्गलोकगमनकामोऽहं एतां

सालङ्कारां चन्दनाङ्कितसवत्सधेनुं रुद्रदेवताकां

अमुकगोत्राय श्रीअमुकदेवशर्माणे आचार्य-

ब्राह्मणाय तुभ्यं ददानीति ब्राह्मणहस्ते जलं

दद्यात्। ततः सम्प्रदानब्राह्मणः पुच्छं धृत्वा

ओमित्युक्त्वा प्रतियुज्य खस्तीत्युक्त्वा च सावित्रीं

पठेत्। ततो धेनुरियं रुद्रदेवताकेति वदेत्।

यथाशाखं कामस्तुतिश्च पठेत्। यथा साम-

वेदे। ओं क इदं कस्मा अदात् कामः कामाया-

दात् कामो दाता कामः प्रतियहतीता कामः

समुद्रमाविशत् कामेन त्वा प्रतियहामि कामे-

तत्ते॥ यजुर्वेदे तु। ओं द्यौस्वा परिददातु

पृथिवी त्वा प्रतियहतातु कोऽदात् कस्मा अदात्

कोमः कामायादात् कामो दाता कामः प्रति-

यहतीता कामैतत्ते तव कामशतात् सुब्रह्मामहे॥

ऋग्वेदे तु। सामगमनान्तां। ओं छरिषि

द्यौस्वा परिददातु पृथिवी त्वा प्रतियहतातु।

इदमधिकम्। ततो यजमानः ओं व्यदोत्यादि

कृतेतत्सालङ्कारचन्दनाङ्कितसवत्सधेनुदानक-

र्म्मणः साङ्गतार्थं दक्षिणामिमं वर्युं तन्मन्त्रो वा

विष्णुदेवतं अमुकगोत्राय श्रीअमुकदेवशर्माणे

आचार्याय ब्राह्मणाय तुभ्यमहं ददानीत्या-

चार्याय दद्यात्। आचार्यस्तु ओमिति गृहीत्वा